

## Il-Gvern impenjat għall-vijabbiltà tal-Air Malta

Il-Prim Ministru Lawrence Gonzi, ibierah sostna li l-mira tal-Gvern hi l-vijabbiltà u s-sostenibbiltà tal-Air Malta.

L-Air Malta, l-ambjent, ix-xoghol u l-inizjattivi tal-Baġit kienu fost is-suggetti trattati mill-Prim Ministru fi programm fuq *Radju Malta*, immemxi minn Andrew Azzopardi.

Mistoqsi dwar l-ARMS, il-Prim Ministru qal li xahar ilu, hu digà kien għamel apoloġija pubblika meta ddkjara li ma kienu kurrent bis-servizz li kienet qed tagħti din il-kumpanija.

Effettivament ittiehdu diversi miżuri, sostna l-Prim Ministru, li qal li issa qed jidher l-ewwel rizzultati pożittivi, għalkemm fadal hafna x'isir.

Il-Prim Ministru qal li l-impenn tal-Gvern hu li l-ARMS tagħti servizz tal-ahjar kwalità, u mhux se jkun accettat servizz inefficjenti lill-pubbliku.

Mistoqsi dwar diversi allegazzjonijiet ta' korruzzjoni, il-Prim Ministru qal li l-filosofija tal-Gvern hi li jkunu l-Qrati li jiddecidu jekk ikunx hemm htija, wara investigazzjoni tal-Pulizija. Jekk ikun hemm il-htija, allura jkun hemm il-konsegwenzi; izda r-rol tal-Prim Ministru ma hux li jinvestiga l-korruzzjoni.

Hu kompli li l-allegazzjonijiet ta' korruzzjoni qed isiru propj meta l-pajjiż qed isahhah ix-xoghol u jkabar l-investiment fl-edukazzjoni, fis-sahha u fil-beneficji soċjali.

Min isir jaf b'xi allegazzjoni għandu jmur għand il-Kummissarju tal-Pulizija, appella l-Prim Ministru, li qal li ma jistax jifhem għaliex l-Oppożizzjoni ma tagħmilx dan.

Dan hu attakk fuq l-istituzzjonijiet li bhalissa jmissna qed insahhuhom mhux indgħajfuhom, sostna l-Prim Ministru. Hu esprimra l-fiducja fl-istituzzjonijiet tal-pajjiż fosthom l-Awditur

Ġenerali, tal-Kummissarju tal-Pulizija u tal-Qrati.

Dwar il-power station, il-Prim Ministru qal li l-Awditur Ġenerali għamel investigazzjoni li damet sena u għamel rapport, izda l-Oppożizzjoni trid li din l-investigazzjoni ttda mill-gdid.

Mhux se naccettaw li l-Awditur Ġenerali, li hu ufficjal tal-Parlament, ikun ridott bla sinjifikat, aktar u aktar meta kien hemm qbil mhux biss dwar l-istituzzjoni, izda dwar il-persuna wkoll.

Lawrence Gonzi qal li m'hemm diffikultà li jekk hemm aspetti li għandhom ikunu ccarati, dawn ikunu ccarati; izda l-process m'għandux jibda mill-gdid.

Dwar l-Air Malta, il-Prim Ministru qal li hu vantaġġ li l-President Abela jaf tajjeb is-sitwazzjoni u hu konxju tal-fatti. Il-messaġġ li qed iwassal il-President Abela fil-bidu tad-diskussjonijiet dwar l-Air Malta kien wiehed pożittivi.

Il-Prim Ministru qal li l-ispekulazzjonijiet li qed isiru jagħmlu l-hsara, u kompli li l-impenn tal-Gvern hu li l-Air Malta tkun kumpanija vijabbli. Il-Gvern m'għandu l-ebda pjan li l-Air Malta tingħalaq; din trid tinbidel u tiehu l-inizjattivi biex tkun vijabbli.

Dwar il-kaċċa fir-rebbiegħa, il-Prim Ministru qal li n-nuqqas ta' qbil hu dwar in-numru ta' tajr li jista' jkun ikkaccjat.

Il-Prim Ministru qal li l-Gvern bhalissa qed iwettaq l-akbar riforma fit-trasport pubbliku, li se tffisser li 75 fil-mija tal-karozzi tal-linja se jinbidel u jkunu ta' livell accettat fl-Unjoni Ewropea.

Mistoqsi dwar l-airstrip f'Għawdex, il-Prim Ministru qal li hu tkellem ma' imprendituri Għawdxin u talabhom biex ihejju studju dwar din il-proposta. Qal li f'dan l-istadju, il-Gvern mhux qed jehu pożizzjoni u għad m'għandux raġuni soda li tiggustifika airstrip żgħira f'Għawdex.



Anglu Xuereb, il-fundatur ta' AX Holdings jidher mal-Prim Ministru Lawrence Gonzi, is-Sinjura Xuereb u l-President Emeritu u s-Sinjura Fenech Adami waqt ir-riceviment tal-35 anniversarju

L-AX HOLDINGS TIĊĊELEBRA L-35 ANNIVERSARJU

## Ċelebrazzjoni ta' imprenditur Malti li għamel isem għalih u għal pajjiżna

Il-grupp tal-kumpaniji AX Holdings qed jiċcelebra l-35 anniversarju mill-bidu tiegħu. Dan il-Grupp għandu investimenti fil-konstruzzjoni u s-settur tat-turizmu.

Waqt ċelebrazzjoni ta' dan l-anniversarju, il-Prim Ministru Lawrence Gonzi fahhar is-suċċessi li jiksbu l-imprendituri Maltin u wiegħed li l-Gvern se jkompli jahdem biex jattira iktar investment lejn il-pajjiż.

F'riceviment, li sar fil-lukanda The Palace, f'Tas-Sliema biex jiċcelebra dan il-35 anniversarju, kien hemm preżenti bosta persuni ewlenin fil-kummerċ u persuni oħra distinti, fosthom il-Prim Ministru Lawrence Gonzi u l-President Emeritu Eddie Fenech Adami.

Id-determinazzjoni tal-fundatur Anglu Xuereb f'mument diffiċli, il-flessibbiltà u l-kapaċità li jadatta quddiem l-isfidi kienu elenkati bhala l-kwalitajiet ewlenin li waslu

għas-suċċess tal-grupp tal-AX Holdings.

Anglu Xuereb, iċ-Chairman tal-Grupp AX Holdings tkellem dwar kif il-kumpanija kibret biex illum timpjega 500 persuna fuq bazi full-time b'investimenti ta' miljuni ta' ewro fil-konstruzzjoni u s-settur tat-turizmu.

Il-Grupp hu x-shareholder principali fil-Valletta Waterfront, għandu l-lukandi The Palace, Victoria, Suncrest u Sunny Coast, u l-Verdala Mansions fost l-oħrajn.

Is-Sur Xuereb qal li din is-sena kienet wahda pożittiva għall-qasam turistiku, tant li l-lukandi tagħhom kellhom titjib ta' 13 fil-mija fuq is-sena ta' qabel.

Fid-diskors tiegħu, il-Prim Ministru Lawrence Gonzi semma kif bid-deċiżjonijiet tiegħu, il-Gvern qed ikompli jappoġġa lis-settur privat, li jimpjega l-maggoranza tal-haddiema, waqt li jkompli jattira aktar investment lejn Malta.

## Nikki Dimech isejjaħ konferenza stampa wara li reġa' ddefendieħ Joseph Muscat

Wara li reġa' sab l-appoġġ tal-Mexxej Laburista Joseph Muscat fi programm televiżiv fuq l-istazzjon Laburista nhar il-Gimgha filgħaxija, l-eks Sindku ta' Tas-Sliema Nikki Dimech se jsejjaħ konferenza tal-ahbarijiet li fiha attakka lill-media għall-mod kif qal li din qed tirraporta l-każ tiegħu fil-Qorti.

Kien Joseph Muscat innifsu l-Gimgha filgħaxija li wera li għadu qed jappoġġa lil Nikki Dimech, kif kien għamel fil-programm *Bondi Plus*. F'dan il-programm, Joseph Muscat għazel li jahrab milli jikkummenta fuqu.

Min-naha tiegħu, Nikki Dimech ukoll qed jiddefendi lil Joseph Muscat u jiddeskrivih bhala raġel tal-affari tiegħu u ta' mohhu miftuh. Hu qabbel lilu nnifsu ma' Norman Lowell u qal li għandu jkollu è-cans jitkellem bhalma għandu Lowell.

Waqt il-konferenza tal-ahbarijiet, Nikki Dimech allega li xi media qed tkun ingusta fil-konfront tiegħu u qed tagħzel x'irraporta minn dak li qed isefh fil-Qorti. Għalkemm qal li dak li qal

lill-Pulizija m'huwiex minnu, Dimech sahaq li xorta wahda mhux behsiebu jitlob lill-Pulizija biex jirtira l-kumment tiegħu.

Għal din il-konferenza tal-ahbarijiet, il-kamra tal-ahbarijiet ta' media.link communications ma kinitx

mistiedna. Meta mistoqsi għaliex din ma kinitx mistiedna, Nikki Dimech qal li hu personalment bagħat SMS lill-kmamar tal-ahbarijiet u qal li m'għandux in-numru tal-kamra tal-ahbarijiet tagħna.

**voices**  
FOUNDATION

**BENEFICIARY FUND**

The Voices Foundation is accepting requests for funding of philanthropic and charitable projects to be allocated from its Beneficiary Fund, from proceeds raised by the 'VOICES Listen to the Music' concerts held recently. Further information together with the Fund Application Form can be downloaded from [www.voices.org.mt](http://www.voices.org.mt) or by writing to VOICES BENEFICIARY FUND c/o SB.Co, Triq Dun Karm, Birkirkara BKR 9038, Malta

Applications will be accepted until 22 November 2010

**NOTICE**  
**ROAD**  
**CLOSURE**

Bisazza Str., Sliema  
Sunday 14th November, 2010  
From 6.00am to 17.00pm

### Avviż minn MaltaPost

MaltaPost p.l.c., tixtieq tavza lill-pubbliku li s-sit elettroniku tal-kumpanija (inkluż kull informazzjoni online) mhux se jkun disponibbli għall-pubbliku illum il-Hadd 14 ta' Novembru bejn is-7 a.m. u s-7 p.m. minhabba li se jsiru xi xoghlijiet fis-sistema tal-kumpanija.

MaltaPost tiskuzza ruhha għal kull inkonvenjent.